

राज्यातील धर्मादाय संघटनेतील कार्यालयांचे  
संगणकीकरण करण्याबाबत

महाराष्ट्र शासन

विधी व न्याय विभाग,

शासन निर्णय क्रमांक :- सीओएम २००६/६०३(३९)/का. ७

मंत्रालय, मुंबई ४०० ०३२, दिनांक:- १३ एप्रिल, २००७.

- पहा:- १) शासन निर्णय सामान्य प्रशासन विभाग क्रमांक-सीओएम १००१/(१७४)/०१/३९, दिनांक २९.१०.२००१  
२) शासन शुध्दपत्रक सामान्य प्रशासन विभाग क्र. सीओएम १००१/(१७४)/०१/३९, दिनांक ६.६.२००२  
३) धर्मादाय आयुक्त, महाराष्ट्र राज्य, मुंबई यांचे पत्र क्र. संगणक/५०१३/२००२, दिनांक १.६.२००२  
४) शासन निर्णय विधी व न्याय विभाग क्र. सीओएम-१००२/४४(२३)-१०-अ, दिनांक १७.८.२००२  
५) शासन निर्णय विधी व न्याय विभाग क्र. सीओएम १००२/२४४/(२३)/का. ७ दिनांक २८.४.२००६  
६) शासन निर्णय विधी व न्याय विभाग क्र. सीओएम १००२/२४४/(२३)/का. ७ दिनांक २९.४.२००६  
७) शासन निर्णय विधी व न्याय विभाग क्रमांक सीओएम १००६/६०३(३९)/का. ७, दिनांक १६.१२.२००६  
८) माहिती व तंत्रज्ञान संचालनालय, सामान्य प्रशासन विभाग, क्र. डीआयटी/फाईल-०५/२७७/३९-६,  
दिनांक २६ ऑक्टोबर, २००६

**प्रस्तावना:-** राज्यातील धर्मादाय संघटनेचे संगणकीकरण करण्याच्या संदर्भात धर्मादाय आयुक्त कार्यालय, मुंबई यांनी त्यांच्या दिनांक १.६.२००२ च्या पत्रान्वये शासनास प्रस्ताव सादर केलेला आहे. त्यानुषंगाने सामान्य प्रशासन विभागाच्या दिनांक २९ ऑक्टोबर, २००१ च्या शासन निर्णयातील तरतूदीनुसार विभागाच्या दि. १७ ऑगस्ट, २००२ च्या शासन निर्णयान्वये राज्यातील धर्मादाय संघटनेच्या कार्यालयांचे संगणकीकरण करण्यासाठी प्रकल्प अंमलबजावणी समिती गठित करण्यात आली. प्रकल्प अंमलबजावणी समितीच्या वेळोवेळी बैठका घेण्यात आल्या त्यानुषंगाने दिनांक २१.३.२००६ च्या बैठकीत धर्मादाय संघटनेच्या कार्यालयाचे संगणकीकरण करण्यासाठी एक नोडल एजन्सी नियुक्त करण्याची व संगणकीकरणसाठी लागणारे संगणक व प्रिंटर खरेदी करण्याबाबत तत्त्वतः निर्णय घेण्यात आला. त्यानुसार संगणक व प्रिंटर खरेदी करण्याबाबत एक वेगळी समिती दिनांक २८.४.२००६ अन्वये गठित करण्यात आली. सदर समितीच्या दिनांक २९.११.२००६ च्या बैठकीत सदर समिती बरखास्त करून धर्मादाय संघटनेच्या कार्यालयाचे संगणकीकरण करण्यासाठी लागणारे सर्व प्रकारचे सॉफ्टवेअर व हार्डवेअर व तदनुषंगिक बाबींची खरेदी करण्याबाबत निर्णय घेण्याबाबत प्रधान सचिव व विधी परामर्शी यांच्या अध्यक्षतेखाली एक सर्वाधिकार समिती गठित करण्यात यावी असे ठरले. त्यानुसार दिनांक १६ डिसेंबर, २००६ च्या शासन निर्णयान्वये, धर्मादाय संघटनेतील कार्यालयाचे संगणकीकरण करण्यासाठी लागणारे सर्वप्रकारचे सॉफ्टवेअर व हार्डवेअर संबंधीची खरेदी व इतर अनुषंगिक बाबींच्या बाबत निर्णय घेण्याबाबत एक सर्वाधिकार समिती गठित करण्यात आली. त्यानुषंगाने सदर समितीची शेवटची बैठक दिनांक २१ फेब्रुवारी, २००७ रोजी झाली. त्यामध्ये घेण्यात आलेल्या निर्णयानुसार शासन पुढील आदेश देत आहे.

**शासन निर्णय:-**

धर्मादाय संघटनेतील कार्यालयांचे संगणकीकरण करण्याबाबत, संगणकीकरण करण्यासाठी लागणारे हार्डवेअर व सॉफ्टवेअर व त्यानुषंगाने इतर बाबी खरेदी करण्याबाबत, पुढील प्रमाणे कार्यवाही करण्यात यावी.

अ) मे. एच. सी. एल. इन्फोसिस्टिम लि., मुंबई यांच्याकडून १०५ नग डेस्कटॉप, ४ नग Itanium २ based Rack Server ४ CPU सर्व्हर, व ४१ डॉट मॅट्रिक्स प्रिंटर खरेदी करावेत व रेड हॅट लिनक्स ऑपरेटिंग सिस्टिम्स व डेस्कटॉपवर लिनक्स आज्ञावली लोड करून घ्यावी.

ब) मे. आयकॉन इन्फोटेक या पुरवठादारांकडून दरकारार पत्रकावरील नमूद सॅमसंग कंपनीचे मॉडेल क्र. ML २५१० च्या १३ पर्सनल लेझर प्रिंटरची खरेदी करण्यात यावी.

क) महाराष्ट्र शासनाच्या दरकारावर नेटवर्किंग करिता लागणारे ४ स्वीचेच व इतर साहित्य उपलब्ध नसल्यामुळे ते केंद्र शासनाच्या (D.G.S & D.) दरकारार पत्रकावरील मे. एचसीएल इन्फोसिस्टिम लि, मुंबई या पुरवठादारांकडून खरेदी करण्यात यावे.

ड) धर्मादाय आयुक्त, महाराष्ट्र राज्य, मुंबई यांनी, प्रस्तावांतर्गत खर्च हा सार्वजनिक न्यास निधीतून करण्यासाठी, तपशीलवार खर्चाच्या अंदाजपत्रकासह सविस्तर प्रस्ताव शासनाच्या मान्यतेसाठी सादर करावा.

इ) राज्य व केंद्र शासनाच्या दरकारार पत्रकातील सर्व अटी व शर्ती पुरवठादार यांना लागू होतील. उपरोल्लिखित नेटवर्किंग, संगणकीकरण व विक्रेयोत्तर सेवाबाबत, धर्मादाय आयुक्त यांनी एन. आय. सी. यांच्या सल्ल्याने सविस्तर तांत्रिक बाबी अंतर्भूत असलेला करारनामा पुरवठादार यांच्याशी करावा. धर्मादाय आयुक्त यांनी पुरवठा करण्यात आलेल्या संगणक व इतर सामुग्रीची योग्यतेची तपासणी व हार्डवेअर स्थापित (InStallation) केल्यानंतर त्याबाबतचे प्रमाणपत्र शासनास सादर करावे. तदनंतर संबंधित पुरवठादारांना त्यांच्या देयकांची रक्कम अदा करावी.


ई) यापुढे धर्मादाय संघटनेच्या कार्यालयांचे संगणकीकरणांसाठी लागणारे पुढील टप्प्यातील हार्डवेअर व तदनुषंगिक बाबींच्या खरेदीबाबत, धर्मादाय आयुक्त यांनी समितीच्या बैठकीसाठी योग्य तो प्रस्ताव सादर करावा व समितीच्या मान्यतेनंतर खरेदी प्रक्रिया अंमलात आणावी.

२. धर्मादाय संघटनेच्या कार्यालयांचे संगणकीकरण करण्याबाबत कोणत्या पुरवठादारांकडून/कंपन्याकडून किंती नग हार्डवेअर व इतर अनुषंगिक बाबीं खरेदी करावाच्या आहेत त्याचा तपशील खालील प्रमाणे आहे

अ.क्र.	हार्डवेअर	पुरवठा करणाऱ्या कंपनीचे नांव	प्रतिनग
१	डेस्कटॉप Intel based Pentium D	एच. सी. एल. इन्फोसिस्टिम लि., मुंबई	१०५
२	पर्सनल लेझर प्रिंटर	सॅमसंग/ आयकॉन इन्फोटेक	१३
३	१३२ कॉल डॉट मॅट्रिक्स प्रिंटर	एच. सी. एल. इन्फोसिस्टिम लि., मुंबई	४१
४	Intel itanium 2 based Rack Server 4 CPU(HCL-GL4800TG)	एच. सी. एल. इन्फोसिस्टिम लि., मुंबई	४
५	स्वीचेस	DGS&D एच. सी. एल. इन्फोसिस्टिम लि, मुंबई	७

३. संचालक, माहिती तंत्रज्ञान व राष्ट्रीय सुचना विज्ञानकेंद्र, पुणे यांच्या तांत्रिक बाबी विषयी सल्ला व सहमतीने, सदर प्रकल्प अंमलबजावणी समिती वरील प्रस्तावास प्रशासकीय मान्यता देत येत आहे.

महाराष्ट्राचे राज्यपाल यांच्या आदेशानुसार व नावाने



(द. दा. देशपांडे)

अवर सचिव (प्रशासन)

प्रति,

धर्मादाय आयुक्त, महाराष्ट्र राज्य, मुंबई

महालेखापाल-१ (लेखा व अनुज्ञेयता/लेखा परीक्षा) महाराष्ट्र, मुंबई

संचालक, लेखा व कोषागारे, मुंबई  
निवासी लेखा परीक्षा मुंबई,  
अधिदान व लेखा अधिकारी, मुंबई  
लेखा संचालक, धर्मादाय आयुक्त, महाराष्ट्र राज्य, मुंबई  
मे.एच. सी.एल. लि. मुंबई  
मे. आयकॉन इन्फोटेक लि. मुंबई  
निवड नस्ती.